

میرے منے ماموں

بنت سید محمد وقار احسن ہمدانی

جس گھری تیری یادوں کا سماں ہوتا ہے
پھر میرے ہمیں آرام کہاں ہوتا ہے
ماموں جان کا خیال ذہن میں آتے ہی یادوں کا ایک لامتناہی سلسلہ شروع ہو جاتا ہے۔ گفتگو منظم ہوتی ہی نہیں، تحریر مرتب ہوتی ہی نہیں۔ ذہن کسی ایک یاد کا کوئی سرا بخشکل قابو کرتا ہے کہ اک دم کوئی دوسرا سہانی یادا پنی گرفت میں لے لیتی ہے یعنی

ٹوٹ ٹوٹ جاتا ہے سلسلہ ”تفکر“ کا

اور پھر آنسو ایک ہوئے بے کنار کی ماندروں ہو جاتے ہیں۔ شخصیت کیا ہے ایک بحرے انہا ہے جو سیمینہیں سمٹتا۔ ایک ایسی ہستی جس کی شخصیت ہمہ جہت ہے اور ہر پہلو تنا وسیع اور جامع کہ اس کا احاطہ کئی خیم کتب شاید ہی کرسکیں۔ میں نے ہوش سنبھالی تو ان کی آغوش میں اور پروش پائی تو ان کے سایہ گا عافত میں۔ آنکھ کھولتے ہی میرے (ذہن پر) دل و دماغ پر ماموں جان کا نقش ایک انسان کا تھا جس کی زندگی دو ہی کاموں سے عبارت تھی علم دوستی اور محبتیں باٹھنا۔ گھر کا وہ گوشہ جو ان کی قرارگاہ تھا اس کے لیے کمرے سے زیادہ لائزیری کا لفظ موزوں معلوم ہوتا ہے۔ کتابیں آج بھی اسی ترتیب اور قرینے سے رکھی ہیں مگر اتنا ضرور ہے کہ ہر کتاب پران کے امنٹ نقوش ثبت ہیں۔ ان کتابوں کو دیکھتے ہوئے آنکھیں چھلک پڑتی ہیں ان کو چھوٹے ہوئے ہاتھ لرزائتھتے ہیں

یقین ہی نہیں آتا ہمیں پچھڑنے کا

مہک رہا ہے جا بجا کوئی

میں تقریباً پانچ سال کی تھی جب مجھ سے چھوٹی خالہ جان نے استفسار کیا کہ آپ کو ماموں جان کیسے لگتے ہیں تو میں نے چہک کر جواباً کہا:

”میرے منے ماموں تو گلدستہ ہیں“

ہاں! وہ گلہائے صدر رنگ کا ایک حسین مجموعہ ہی تو تھے۔ ایک ایسا مجموعہ جس کی نہ صرف خوبیوں بے مثال تھی بلکہ وہ رنگیں میں بھی اپنی مثال آپ تھا تو گلدستہ خوبیوں میں بکھیر رہا تھا، ماہول روشن ہیں نہیں معطر بھی تھا، گلشن کی رونق قابل دید تھی، بہار اپنے جو بن پر تھی۔ زندگی کے سبھی رنگ، سبھی روشن رنگ اس ایک ذات میں متعکس تھے۔ گلدستہ کچھ ایسا جاذب نظر تھا کہ ہر ذی بصیرت دیکھتے ہی کھوسا جاتا، ماسو کو بھول ہی تو جاتا۔ شعبہ ہائے زندگی کا کون سا پہلو ایسا ہے جو ان کی چشم رسا سے او جھل

رہا ہوا رجہا علم کے اس شناور کی پہنچ نہ ہو۔

میرے حافظے میں ان سے متعلق جتنے نقش ہیں سبھی دستے تاروں اور مہکتے گلابوں جیسے ہیں۔ مجھے نہیں یاد کہ کبھی ان کے کسی قول و فعل سے کسی چہرے پر دکھ کی کوئی پرچھائیں نہ مودار ہوئی ہو۔ جس محفل میں وہ موجود ہوتے، اداسی اور ماہی اس کی راہ بھول جاتی۔ وہ انجمن مسرتوں کا گہوارہ اور اجالوں کا مسکن بن جاتی۔ گزشتہ برس گرمیوں میں ملتان آئے ہوئے تھے۔ جمع کے روز گھر میں محفل جبی تھی۔ ہماری ایک عزیزہ نے اپنی جواں سال بیٹی کی طویل علاالت کا ذکر کیا اس پر انھیں مختلف اطباء کی طرف توجہ دلائی۔ دوران گفتگو وہ خاتون آبدیدہ ہو گئیں تو ماہوں جان نے اچانک انداز گفتگو بدلتے ہوئے ایک واقعہ سنایا۔ کہنے لگے کہ کوئی عقیدت مندا ایک بزرگ کے پاس آیا اور نہیت شرح و بسط سے نجی پریشانیوں کا ذکر شروع کر دیا۔ دوران گفتگو وہ ضبط کھو بیٹھتا اور بے طرح رونے لگتا۔ بزرگ نہایت خاموشی سے اس کی روادستنے رہے۔ جب وہ اپنی تشقی کر چکا تو انھوں نے فرمایا کہ اب بس تم صرف ایک کام کرو اور وہ یہ کہ جس طرح تم نے مجھے اپنی پہنسانی ہے اور جیسے میرے سامنے تم پر گریہ طاری ہوا ہے اتنا ہی وقت لگا کر، اسی کیفیت سے اور کم از کم اتنے ہی استحضار سے یہ سب کچھ اپنے رب سے ہر روز کہا کرو۔ پھر دیکھو تمہاری پریشانیاں کیسے عتفا ہوتی ہیں۔

میدان علم و ادب کے سب معترنام ان کے حلقة، احباب کے نمایاں ارکان میں سے تھے۔ ہم بچوں کی تعلیمی مرحلہ میں کامیابی پر بہت زیادہ حوصلہ افزائی کرتے اور ہر ممکن مدد کرتے۔ وہ ہم میں ادبی ذوق پیدا کرنے کے خواہش مند تھے۔ غالباً ۲۰۰۵ء میں، میں نے ان سے ایک ادبی واقعے کی تحقیق کرنے کے لیے فون پر رابطہ کیا۔ ان دونوں املج (سعودی عرب) میں مقیم تھے۔ اس پر وہ بہت خوش ہوئے، مکمل واقعہ بتایا، دعا میں دیں اور بعد ازاں بھائی جان کے نام خط میں میرا خصوصی شکریہ ادا کیا۔ یہ ان کا بچوں میں اعتماد، اور باہمی ربط پیدا کرنے کا ایک انداز تھا۔ آخری بار جب پاکستان آئے ہیں تو رمضان المبارک کی ایک شام اچانک میری امی سے پوچھا ”یہی کدھر ہے؟“ میں آوازن کرگئی تو کہنے لگے کہ اصل میں ایک اطیفہ یاد آیا تھا میں نے کہا آپ کو نہادوں قابل اس کے کحافظے سے مخوب جائے۔ سراہیکی زبان میں میری دلچسپی کو محسوس کیا تو خبریں کا سراہیکی صفحہ مجھ خصوصیت سے دکھاتے پھر مختلف چیزوں پر میری رائے طلب کرتے اور اپنی رائے کا اظہار کرتے۔ لفظوں سے میری جس قدر شناسائی ہے انھی کی عناوین کی مرہون منت ہے۔ میں نے انگریزی ادب پڑھنا شروع کیا تو اپنی انگریزی کی سبھی کتابیں میرے سامنے رکھ دیں۔ کالج سے واپس آ کر سلام کرتے ہیں پہلے The Dawn مجھے تھامتے اور پھر کچھ اور کرتے۔ الغرض ان کے احسانات اور ان کی شفقتیں بے شمار ہیں۔ فیاضی اور رہنمائی کا یہ سلسلہ محدود نہ تھا۔ ہر کس و ناکس ان سے جس قسم کا فائدہ حاصل کر لینا چاہتا، آسانی کر لیتا۔ محبت اور احسان یہ دونوں کام وہ ہمیشہ صلی کی امید اور پروا کے بغیر کرتے۔ یہ بات اس اعلیٰ ظرف اور وسیع النظر انسان کی سرشت میں ہی نہیں تھی کہ بھلا چاہنے اور بھلا کرنے کے لیے دوست اور دشمن کا فرق روا رکھا جائے۔ ماہوں جان انہیا درجے کے مہمان نواز تھے۔ ان کا دستِ خوان بڑا کشادہ تھا۔ اس پر ہر مکتب فکر کے لوگ جمع ہوتے۔ وہ دوسروں کو کھلا کر، اور وہ کو خوش کر کے، بے حد مطمئن اور سرشار ہوتے۔

محبیں پچاہوں کرنے کا یہ سلسلہ روایاں دوں تھا، میدان علم و ادب میں چراغ سے چراغ روشن کرنے کا عمل برقراری سے جاری تھا، گلشن میں ہر سو اسی گلاب کی خوبصورتی اور سحر انگریزی کا چرچا تھا کہ یہاں کیک منظر بدلتا گیا۔ باغیں چین کی نظر اس گلاب پر جاٹھبری۔ خوبصورتی سے لمبینے بادشاہی کا ایک جھونکا آیا اور پھول کو اپنے حصاء میں لے لیا۔ اس کے ارد گرد نور کا ایک

ہالہ سابن گیا۔ انگشتِ شہادت آسمان کی جانب اٹھی اور دم واپسیں ایک واضح آواز سنائی دی اشہد ان لا الہ الا اللہ اور یوں چند ہی لمحوں میں وہ پھول باغِ عدن کی زینت بن گیا۔ مالک کے فضیلے تو کبھی بھی حکمتوں سے خالی نہیں ہوتے۔ تو مالک نے اپنی ان حکمتوں کے مطابق جوانسانی عقل کی دسترس میں نہیں اس کو باغِ بہشت کے لیے منتخب کر لیا۔ اس پھول کی جدائی سے گلشن پہ کیا گزری۔ قیامت ہی تو ٹوٹ پڑی، عین شباب میں گلشن پر زوال آگیا، نکھرے ہوئے روشن رنگ پھیکے پڑ گئے، مرغان خوشبو اپنے زمزموں کی دھنیں تراشا بھول گئے، بہاریں روٹھ گئیں، مسرتیں کوچ کر گئیں، خزاں نے ڈیرا ڈال لیا، عین ہنگام طرب میں سارے منظر بے ترتیب ہو گئے۔ وہ ہمچیں جہاں کبھی محفوظین جما کرتی تھیں آج ان کی دیرانی بیاں سے باہر ہے۔ میرے ماموں جان کا وہ کمرہ جہاں جاتے ہی اداس ترین حالت میں بھی غم کے سارے بادل چھپت جایا کرتے تھے، ہمہ قسم کی پریشانیاں غالب ہو جاتی تھیں اب وہاں اداسیوں نے قبضہ جمالیا ہے۔ آج وہاں پر صرف ان کی دو نہیں کلیوں کی کھوجتی نہ ہیں میں، مخصوص سوالات میں۔ اگر بابا قیامت والے دن ملیں گے تو قیامت کب آئے گی؟ بابا فون کیوں نہیں کرتے؟ اور اس جیسے ڈھیروں سوالات جن کا جواب دینا دل گردے کا کام ہے۔ وہ کلیاں چلتا بھول گئی ہیں۔ ہنستے مسکراتے عطاۓ المکرم اور عطاۓ اعمام کی سمجھی شرارتیں ختم اور سمجھی مسکراہیں غالب ہو گئی ہیں۔ ان کے اجلے چہروں کی چک ماند پڑ گئی ہے۔ فلسفہ موت و حیات سے بے خبر، وہ دنوں بھی آپ کا انتظار کرتے ہیں۔

ماموں جان! آپ کے اس طرح چلے جانے پر حواسِ مخلل ہیں۔ صدمات کا دل سوز ہونا سنتے تھے اب دیکھ بھی لیا۔ لندوز قائل

لولا مفارقة الاحباب ما وجدت

للمنا يا الى ارواحنا سبلا

لفظِ گم ہو گئے ہیں۔ کوئی استعارہ، کوئی کتابیہ ساتھ دینے کو تیار نہیں۔ الفاظ تو تعبیر کی ادنیٰ ترین کوشش ہیں۔ کربناک لمح لفظوں میں بیاں ہوا بھی کب کرتے ہیں۔ بس ان جیسی قد آور شخصیت کے بعد ہم ایسے ہونے بالکل ہی بے قیمت ہو کر رہ گئے ہیں۔ ماموں جان نے خود تو کہہ دیا تھا.....

کردار باقی رہ گئے
بے کار باقی رہ گئے